

Donub qalmışam heyrətdən...
 Qarşımda qədim və sirli tarixin xəritələri - bu qoca tarixi yaşadıb, lal sükuta dalıb...
 Heyrətlə, sirli-müəmmal baxır...
 Mən də baxıram, həsrətli gözlərimin acısını alıram...
 Gözlərimdə... qərinələrcə... yol çəkir.
 Aman!..
 Bu Yurd, bu Vətən Torpağı gör nə boydaymış...
 Pərən-pərən olmuş Vətən torpağı...
 Nələr gedib, nələr?!
 Parçalanıb, paylanıb, satılıb...
 Axırı da... Belə...
 İllər boyu, sağdan-soldan, qol-qanadı qırılmış QARTAL bənzərli bir sonuc...
 Dimdiyi Xəzərə çökmüş, dərin düşüncəli və min illərin sirrini-sehrini özündə yaşadan bir QARTAL...
 İllərin cəfası və səfəsi ilə düşünürəm...
 Hamısını, bu qədim-qayım torpaqların hamısını qucaqlayıb, bağırma basmaq istəyirəm...
 Eeheeeyyyy!!!
 Qayıdırıq, gəlirik və... bütövləşirik!!!
 Səbirlə, aramla...



Bütövləşən Zəfər ruhlu Vətənimizi haraylayır!

Qibləsi, səmti, yolu-yönü haradır?..

Yaradan bilir!..

Və Yaradanın yaratdığı qətiyyətli və uzaqgörən Rəhbər də bilir!..

Azərbaycan torpaqlarını işğal edib, yurd-yuvamızı çapıb yağmalayanların, satıb-sovanların, vücudları şişib dərilərinə, iddiaları isə yerə-göyə sığmayanların bir gün qaçıb-aradan çıxmaq istəyərək, sərhəd-keçid məntəqəsində qulaqlanıb, Bakıya qoluqan-dallı gətiriləcəkləri, indi burada ağzıbir küncünə qısılib əməllərinə görə ədalət mühakiməsi qarşısında cavab verəcəkləri günü qorxa-qorxa və peşmançılıqla gözləyəcəkləri rəya yox, reallıqdır!

Bizim qayıdış planlarımız genişdir, qayıdırıq...

Üz tutub qədim-qayım torpaqlarımız boyunca gedirik...

Özü də davasız-savasız, sakit və təmkinlə...

Diplomatik məharətlə...

İnanılmazları mümkün edən, ağlagəlməzləri reallığa çevirən odur — İLHAM ƏLİYEV!..

Adını qızıl hərflərlə ƏBƏDİYYƏTƏ yazdıran milli dövlətçilik tariximizin BÖYÜK ŞƏXSİYYƏTİ!..



Tale bizə başqalarının Azərbaycana və bölgəyə qarşı məkrli oyunlarını pozan, zaman-zaman buraları qan çanağına döndürmək istəyənlərin fitnə-fəsadlarına imkan verməyən və arzusunda olduğumuz gələcəyi kərpic-kərpic qurub, dikəldən güclü və səriştəli LİDER nəşib edib...

O LİDER ki, əslində, hər yerdədir!..

Bəzən də... heç nəzərə çarpmadan, özünü bəlli etmədən...

Özünün görünmədiyi yerlərdə Prezidentimizin qətiyyəti danışır, nəcib əməlləri dilə gəlir, böyük şahmat taxtasında birilərinin hiyləgərcəsinə qurmağa çalışdıqları kombinasiyalara qarşı mahir gedişləri ilə çoxlarını mat qoyur...

Hətta sükutunda belə, qətiyyəti görünür!..



İlham Əliyev Haqq, İnam, Azərbaycan yolunda Tanrı rizasıyla, xalqın duaları ilə, bir də ki, əlbəttə, ən böyük dəstəksizi, ən fədakar silahdaşı, ən cəfakəş dostu Mehriban xanım Əliyeva ilə birgə əzmlə addımlayır...

Cıdır düzündən Xəzər sahilinə, Ağaldan Şahdağa, Əlincədən Muğanadək... - bu məmləkətin hər bir guşasında Onların səfərlərinin, əməllərinin və amallarının asrarəngiz izləri, möhtəşəm nümunələri var...

Onların dövlətçilik təfəkkürünün "Dəmir yumruğu"u, strateji baxışlarının "zərif biləyi"ni Azərbaycanı həm hiş edir, həm də gülüstana çevirir...

Bir-birlərindən aldıkları GÜC ilə millətə və dövlətə də GÜC verirlər...

Güclü Azərbaycanı birgə qururlar - Tanrının buyruğu ilə, taleyin qisməti ilə, Heydər Əliyevin vəsiyyəti ilə...

Kim danar? Əliyevlər ailəsi böyük Azərbaycan ailəsinin halal mayasıdır, möhkəm bünövrəsinə və daha uğurlu gələcəyini təmin edən əsas təməldir!..

Bu təməldə - keçmiş də birləşir, sabah da...

Bu təməldə - xalq da qovuşur, dövlət də...

Arzularımız da gerçəkləşir, hədəflərimiz də...

Və Azərbaycan bütövləşir, tamlaşır!..

TALEYİN HÖKÜMÜ

İlham ƏLİYEV kimi ŞƏXSİYYƏTLƏRİ xalq üçün seçən, onların tarixdəki mövqeyini, statusunu müəyyənləşdirənsə - TALEDİR...
 Ali Baş Komandanın UCA və MÜZƏFFƏR TALEYİ...
 Onun Azərbaycan xalqına, dövlətinə rəhbərlik etməsi, bu şərəfli və həyati məsuliyyəti çiyinlərinə götürməsi, özünü dəyin, TALEYİN HÖKÜMÜ DEYİLMİ?!

İlham Əliyevin varlığı - bizim üçün elə Taleyin hökmü deyilmi?..



O, çətinliklərdən və döyüşlərdən keçib gəlmiş, Azərbaycan xalqının TALEYİNƏ şərafla yazılmış SƏRKƏRDƏ, həyat və fəaliyyəti ilə xalqın da, dövlətin də alın yazısına çevrilmiş LİDERDİR!..

Milli dövlətçilik tariximizin qırıq-qırıq parçalardan ibarət hissələri bu adda birləşib bir bütün olur...

Əcdadlarımızdan üzübəri yol gələn pərə-kəndə məqsədlər, yollar, ideyalar, təşəbbüslər bu adda bir araya gəlib aydın gələcəyə, böyük hədəflərə yönəlir...

Tarixin böyük həqiqəti: bax beləcə güclüyük!

Qürurluyuq!..

Birgəyik!..

Tamıq!..

Birlikdə — cəməmizdən daha böyüyük!..



Azərbaycan Prezidentinin yaratdığı salnaməni bu tarixin canlı şahidləri kimi müxtəlif mənbələrdən görüb izlədikə, onun ayrı-ayrı epizodlarını düşüncələrində bir araya gətirdikə, yaranan mənzərəyə heyrətlənməyə bilmirsən...

İlahi, bir insan bu qədər aydın fəhmə, müdrikliyə, qətiyyətə və iradəyə, eyni zamanda o qədər də səbir və təmkinə necə sahib ola bilmiş...
 Siyasət dəryasının bir an da ara verməyən dərin burulğanları ətrafında, qaynar qazan kimi çoxlarını yandırıp pörşələyən aramsız proseslərin tam mərkəzində, bu qədər çevik və səhsiz davranmağı, üstəlik, hadisələrin sürətli axarını hər an ölkənin, xalqının möhtəşəm uğurlarına yönəltməyi hansı məktəblərdə öyrənmək, hansı təcrübədən görüb əxz etmək olar ki?!

Canab İlham Əliyev də lap gənc yaşlarından siyasətində, idarəetməsində, strateji qərarlarında həmişə öz işinin yüksək peşəkəri kimi davrandı.



Başqa cür ola da bilməzdi - axı o, nəhəng DÖVLƏT XADİMİ Heydər Əliyevin müqəddəs ocağından nur alıb, boy tutub, bəhrələniib.

Prezidentimizin beynəlxalq siyasi məkənda yüksəldiyi uca mövqə, malik olduğu böyük nüfuz, sözünün, rəyinin təsir gücü, kəsəri Azərbaycan xalqının tarixində yeni başlanğıc, yeni səhifədir!

Mənə elə gəlir ki, bu xalq, böyük imperiyaların mövcudluğundan bəri, sözü, baxışı, strateji qərarları geniş coğrafiyada mühüm dəyişikliklər yaradan, proseslərin axarını dəyişən, yeni reallıqlar müəyyənləşdirən İlham Əliyev kimi LİDERİ gözləyirmiş...

"Ona özüm qədər inanıram" - deyib çətinliklə qurduğu dövləti, məşəqqətlə xilas etdiyi xalqını məhz Ona əmanət etməkdə Ulu Öndərimiz nə qədər haqlı idi...

Əslində, elə bu da İlahi Haqq idi, Tanrı hökmü, Tale Qisməti idi - Azərbaycan dövləti üçün, Azərbaycan xalqı üçün!..

İLHAM ƏLİYEVİN liderlik qüdrəti isə yalnız Onun aid olduğu zəmanənin reallıqları ilə deyil, həm də, qədim-tariximizin zərurətləri ilə bir-birini tamamladı...



Mahir və peşəkər diplomatın atdığı ardıcıl addımları izlədikə, qurduğu mü-rəkkəb kombinasiyaların hələ ilkin nəticələrinə baxdıqca, adamı heyrət bürüyür. Bu heyrətin içində düşünürəm, gör hələ son nəticə necə möhtəşəm olacaq!!!

Kimin ağılna gələrdi ki, dünyanın böyük güclərinin öz oyunlarını oynamaqdan ötrü, Qafqazın qoynunda əfi ilan kimi baslayıb böyüdükləri, əslərdir regionumuzun başının bəlasına çevirdikləri erməni projesi cəmi üç ilin içində necə tam məhv ediləcək?!

Xəyalların hüdudu, miqyası yoxdur. Ancaq xəyalları da gerçəkləklə birləşdirəndə, qısa müddətdə ərazi bütövlüyümüzü bərpə edəcəyimizi, azad yurdlarımıza el-obanın köçünün başlanacağını kim düşünə bilərdi?..

Xankəndidə bayrağımız dalğalanacaq, bu doğma şəhərimiz separatçılığın nənəcib izlərindən, zəhərli nəfəsindən birkərəlik arınıb durulacaq...

Sıra Qazaxın kəndlərinə gələcək, bir güllə atmadan işğalçılardan təmizlənəcək. Vallah, xəyallarımızda da bunların hamısını bir yerdə və bir zamanda təsəvvür etmədik...

Ancaq İlham Əliyevin reallıqları xəyallarımızın hüdudlarını da qat-qat aşdı!..

... Və bayaq xəritədəki bənzətdiyim o Qartal sanki dimdiyini dənizdən çıxarıb, güc yığır, qol qaldırıb qanad çalır. Qayıdan və qayıdacaq torpaqlarımızı isti, imis-ti ANA qoynuna toparlamaq istəyir...

Belə böyüklük və möhtəşəmlik, tarix boyu, taleyin sevib-seçdiyi az sayda ŞƏXSİYYƏTƏ nəşib olur...

Bu əməlləri ilə Taleyin hökmü olmaq - sözü dürüst və imzası qədər dəyəri olan İNSANLARIN qismətidir!..

Nə yaxşı ki Tale Azərbaycanla bağlı öz hökmünü cənab İlham Əliyevin əməllərlə göstərir və yaşadır.

Tarixi və taleyi biz yazmırıq...
 Qisməti də biz bölüşdürmürük: o, hər kəsə layiq və qadir olduğu qədər verilir!..

Bəlkə də taleyin hökmüdür ki, bu, Sizin alın yazınız olmalı idi, cənab Prezident!!!

Sizin timsalınızda TALE - bizi, layiqliyin də, qadirliyin də ən yüksək məqamında qərarlaşdırdı!..

Ömür yolunuz həmişə belə nurlu olsun, öziz Prezidentimiz!!!

İmamverdi İSMAYILOV

